

IL-HAMIS

TAL-XXXIV ĠINGHA MATUL IS-SENA

Salmidija tal-Hamis tat-Il ġingha

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Idhlu quddiem il-Mulej b'ghana ferrieħi.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'ghana ta' radd il-ħajr,
ngħannulu b'ghajat ta' ferħ.

Ant. Idhlu quddiem il-Mulej b'ghana ferrieħi.

Għax Alla kbir hu l-Mulej,
sultan kbir fuq l-allat kollha.
F'idejħ huma qigħan l-art,
tiegħu huma qcaċet l-għoljiet.
Tiegħu l-baħar, għax hu għamlu;
tiegħu l-art, għax b'idejħ saret.

Ant. Idhlu quddiem il-Mulej b'ghana ferrieħi.

Ejjew inqimuh u ninxteħtu quddiemu,
għarkubtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Idhlu quddiem il-Mulej b'ghana ferrieħi.

M'hux li kontu illum tisimghu lehnu!
"La twebbsux qalbkom bhal f'Meriba,
bhal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Idhlu quddiem il-Mulej b'għana ferrieħi.

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Idhlu quddiem il-Mulej b'għana ferrieħi.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Idhlu quddiem il-Mulej b'għana ferrieħi.

UFFIĊĊJU TAL-QARI

V/. O Alla, ejja ehlišni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Jum ta' biza', jum ta' qilla,
li fi rmied jibdel id-dinja;
jixhduh David u s-Sibilla.

Kif ikun kulhadd imriegħed
xhin għall-ħaqq jigi l-Imħallef
bl-ikbar reqqa, bħalma wiegħed.

Hoss it-tromba jidwi, w miegħu
lill-bnedmin mill-oqbra kollha
isejjihom għall-ħaqq tiegħu.

Mgħagħba l-mewt, bħalha n-natura
xhin, biex twieġeb lill-Imħallef,
tqum mill-mewt kull kreatura.

F'dak il-ħin jingieb ktieb wieħed
u fih kollox huwa mnizzel,
biex minn fuqu l-ħaqq jittieħed.

Kif il-ħaqq l-Imħallef jagħti,
kull ma nħeba jibda jidher;
ħadd ma jehles, jekk hu ħati.

Tliet Persuni setghanin
aħna nqimu, imm'Alla wieħed:
Int wassalna mal-ħenjin. Ammen.

SALMODIJA

Ant. 1: Int tehlisna, Mulej, u nfahhru ismek ghal dejjem.

Salm 43 (44)

I

O Alla, b'widnejna ahna smajna, *
qaluhulna missirijietna,
dak li int ghamilt fi zmienhom, *
li ghamilt b'idek fiz-zmien l-imghoddi.
Il-gnus keccejt, u lilhom hawwilt f'arthom; *
il-popli ghakkist, u lilhom frixt bhal frieghi.

Ma kienx b'sejfhom li huma hadu l-art, *
jew bi driegghom li kisbu r-rebha;
kienet il-leminja tieghek u d-driegh tieghek, *
u d-dija ta' wiccek, ghax int habbejthom.

Inti s-sultan tieghi u Alla tieghi, *
li tajt ir-rebha lil Gakobb.
Bik nitfgħu lura l-ghedewwa tagħna, *
f'ismek nirfsu fuq dawk li jqumu ghalina.

Ghax mhux fl-ark tieghi jien nafda, *
anqas is-sejf tieghi ma jrebbaħni.
Imma int tehlisna mill-ghedewwa tagħna, *
u tfixkel 'il dawk li jobogħduna.
F'Alla niftahru l-hin kollu; *
ismek infahhru ghal dejjem.
Glorja.

Ant. 1: Int tehlisna, Mulej, u nfahhru ismek ghal dejjem.

Ant. 2: Ahfrilna, Mulej, u ehlsna f'gieh it-tjieba tieghek.

II

Imma issa warrabtna u čekkintna, *
ma għadekx tohroġ ma' l-eżerċti tagħna.
Ġegħeltna nduru lura minn quddiem l-għadu; *
dawk li jobogħduna hatfulna hwejjigħna.
Tlaqtna bħal nagħaġ għall-qatla, *
u fost il-ġnus xerridtna.

Begħt il-poplu tiegħek għal haġa żgħira; *
ma qlajtx wisq mill-bejgħ tiegħu.
Waqqajtna għaż-żebliħ tal-ġirien tagħna, *
għaċ-ċajt u t-tkasbir ta' dawk ta' madwarna.
Ġibtna fi lsien il-ġnus, *
u l-popli jħarsu lejna u jħarrku rashom.
L-għajb tiegħi quddiem l-jum kollu, *
il-mistħija tghattili wiċċi,
għall-kliem ta' żebliħ u tkasbir, *
Quddiem l-għadu li jithallas minni.
Glorja.

Ant. 2: Ahfrilna, Mulej, u thallix lill-għadu jzeblaħ il-poplu ta' wirtek.

Ant. 3: Qum, Mulej, u eħlisna, f'għieh it-tjieba tiegħek.

III

Dan kollu ġralna, għalkemm ma nsejniekx, *
għalkemm ma ksirniex il-patt tiegħek.
Ma dorniex mill-fehma tagħna, *
anqas ħarġu minn triqtek riġlejna.
Imma int shaqtna f'art il-klieb selvaġġi, *
u b'dell il-mewt għattejtna.

Li kieku nsejna isem Alla tagħna, *
jew ftaħna idejna quddiem xi alla barrani,
ma kienx Alla b'dan jintebaħ, *
hu li jagħraf x'hemm moħbi fil-qalb?
Minħabba fik joqtluna l-jum kollu, *
jgħodduna bħal nagħaġ għall-qatla.

Qum! Ghax int rieqed, Sid tiegħi? *
Stenbah! La twarrabniex għal dejjem.
Għaliex taħbi wiċċek minna? *
Għaliex tinsa d-dwejjaq u t-tagħkis tagħna?

Ghax fit-trab ninsabu mitluqa, *
mixhuta ma' l-art minn tulna.
Qum! Ejja biex tghinna! *
Ehlna, f'għieh it-tjieba tiegħek!
Glorja.

Ant. 3: Qum, Mulej, u ehlna, f'għieh it-tjieba tiegħek.

V/. Mulej, għand min immorru?
R/. Int għandek il-kliem tal-ħajja ta' dejjem.

LEZZJONI 1

Qari mit-Tieni Ittra ta' San Pietru Appostli **2 Piet 2:9-22**

Il-kundanna tad-dnubiet

Gheziez: Jaf il-Mulej jehles it-tajbin mit-tigrib u jhalli l-ħżiena biex jiehdu l-kastig f'jum il-gudizzju. L-aktar, mbagħad, lil dawk li jghixu skond il-gibdiet tal-gisem u li jkasbru s-setgħa tal-Mulej; nies wiċċhom bla mistħija, kburi, li ma jibzghux ikasbru l-ħwejjeġ glorjużi tas-sema. Madankollu, l-angli, għalkemm akbar fil-qawwa u s-setgħa, ma jkasbruhomx u ma jakkużawhomx quddiem il-Mulej; imma dawn, bħal bhejjem bla raġuni li minnhom infushom twieldu biex ikunu maqbuda u maqtula, ikasbru dak li ma jagħrfux. Għalhekk bħal bhejjem jinqerdu, jiehdu l-ħlas tal-ħażen li għamlu. Għalihom il-pjaċir tagħhom hu x-xalar ta' binhar; huma tbajja' u ħmieġ fostkom; jieklu magħkom u gostihom iqarrqu bikom. Għajnejhom medhijin bin-nisa żienja, ma jixbghu qatt mid-dnub u jqarrqu bid-dghajfin; qalbhom imdorrija fir-regħba. Mišħutin li huma! Tbiegħdu mit-triq id-dritta u ntilfu; imxew wara Balgham, bin Bosor, li għazel qligh il-ħażen, imma li kien imċanfar għall-ħsara li għamel, meta ħmar tat-tagħbija bla kliem tkellem bħal bniedem u razzan il-bluha tal-profeta.

Huma ghejun bla ilma u shab misjuq mir-riefnu; dlamijiet l-aktar koroh huma lesti ghalihom. Ghax dawn bil-kliem kburi u fieragh taghhom u bil-gibdiet hżiena tal-gisem iqarrqu b'dawk li bilkemm ghadhom kemm gew mehlusin minn ma' dawk li jghixu fl-izball. Iweghduhom il-helsien, waqt li huma stess huma mjassrin mit-tahsir; ghax bniedem hu lsir ta' min jirbhu.

Ghax jekk wara li helsu mill-hazen tad-dinja bis-sahha ta' l-gharfien ta' Sidna u s-Salvatur taghna Ġesù Kristu, regghu thabblu fih u ntrebhu minnu, xortihom ta' l-ahhar sa tkunilhom aghar minn ta' l-ewwel. Kien ikun ahjar ghalihom li ma gharfu qatt it-triq tas-sewwa milli, wara li gharfuha, regghu lura mill-kmandament imqaddes li nghatalhom. Ġralhom kif jghid sewwa l-proverbju: "Il-kelb idur ghall-vomtu tieghu," u "Il-hanzira l-mahsula titmieghhek fit-tajn."

RESPONSORJU Fil 4:8a. 9b; 1 Kor 16:13

R/. F'kull ma hu veru, xieraq u qaddis, f'dan ahsbu: * Dan aghmlu; u Alla tas-sliem ikun maghkom.

V/. Ishru, zommu shih fil-fidi, kunu qalbiena, sahhu ruhkom ilkoll. * Dan aghmlu; u Alla tas-sliem ikun maghkom.

LEZZJONI II

Qari mill-Omiliji ta' l-isqof San Ġwann Krizostmu fuq l-Evangelj ta' San Mattew

Jekk ahna nagħaġ, nirbhu; jekk ilpup, nintrebhu

Sakemm ahna nagħaġ, nirbhu u neghbu l-ilpup kollha, mqar jekk idawwruna minn kullimkien; imma jekk insiru lpup nintrebhu, ghax inkunu bla ghajnuna ta' ragħaj. Ghax ir-ragħaj ma jirghax l-ilpup, imma n-nagħaġ; ihallik wahdek u jitlaq, ghax ma thallix juri l-qawwa tieghu.

Il-kliem ta' Kristu jfisser dan: Tithawwdux jekk qieghed nibghatkom qalb l-ilpup, jekk irridkom tkunu qiskom nagħaġ u hamiem. Stajt nordnalkom xort'ohra, stajt nibghatkom bla ma nhallikom tbatu ebda hsara, mhux nitfagħkom bhal nagħaġ qalb l-ilpup, imma nagħmilkom tal-biza' aktar mill-iljuni; b'danakollu, li ghamilt magħkom huwa l-istess, ghax b'hekk intom issiru aktar ta' l-ghageb, u tixxandar il-qawwa tieghi. Hekk ukoll qallu lil Pawlu: *Bizzejjed ghalik il-grazzja tieghi, ghax il-qawwa tieghi tidher fl-aqwa taghha fejn hemm id-dghajjef.* Jien hekk ridt nagħmilkom. Meta qal: *Qieghed nibghatkom bhal nagħaġ,* ried ifisser:

Taqtgħux qalbkom, għax jien naf u naf tajjeb li tkunu fiex tkunu, hadd ma jista' għalikom.

Izda mbagħad ried li huma wkoll ikollhom xi haġa minn tagħhom, biex hadd ma jisthajjel li kollox ikun ġej mill-grazzja wehidha, u hadd ma jahseb li jkunu hadu premju ta' xejn; għalhekk qalilhom: *Kunu għaqlin bħas-sriep u safjin bħall-hamiem*. U x'jista' jiswielna l-għaqal tagħna fost tant perikli? Qalu huma; kif nistgħu nkunu bil-għaqal fost tant taqlib ta' mewġ? X'għaqal jista' jkollha n-naghġa jekk issib ruhha qalb l-ilpup, u x'tista' tagħmel ma tant ilpup? U s-safa tal-hamiema, ikun kemm ikun kbir, x'għajnuna se jagħtiha kontra tant isqra mħejjija għaliha? Għall-annimali, le, ma jkun ta' ebda għajnuna; imma għalikom iva, u hafna wkoll.

Imma naraw x'għaqal jistenna minnhom. Tas-sriep, qalilhom. Is-serp kollox iċedi, saħansitra ġismu jekk hemm bzonn, u ftit li xejn jinkedd jekk dan jinqatagħlu, sakemm isalva rasu. Hekk int, qal, minbarra l-fidi tista' ċcedi kollox: flusek, ġismek, u haġtek ukoll. Għax il-fidi hi r-ras u l-għerq ta' kollox; jekk issalva lilha, ma jimpurtax jekk titlef kollox, għax imbagħad terġa tieġu kollox lura u jkollok iż-żejjed. Għalhekk riedhom ikunu mhux safjin biss, jew għaqlin biss, imma t-tnejn flimkien, biex it-tnejn ikunu tassew virtù. Jistenna minnek l-għaqal tas-serp halli ma ġgarrabx ħsara għall-mewt; u jistenna minnek is-safa tal-hamiem halli ma tithallasx b'idejk minn dawk li jagħmlulek il-ħsara jew tkeċċi b'vendetta lil min inassaslek. Għax xejn ma jiswielek l-għaqal mingħajr dan is-safa.

Hadd ma għandu jahseb li ma jistax jimxi skond dawn l-ordnijiet. Hu jaf wisq aktar minn kulhadd kif timxi d-dinja: jaf li l-ħruxija ma titrazzanx bil-ħruxija, imma bil-qjies f'kollox.

RESPONSORJU

Mt 10:16; Ġw 12:36a

R/. Qieghed nibgħatkom bħal nagħaġ qalb l-ilpup; * Kunu għaqlin bħas-sriep u safjin bħall-hamiem.

V/. Sakemm għandkom id-dawl, emmnu fid-dawl, biex tkun wlied id-dawl. * Kunu għaqlin bħas-sriep u safjin bħall-hamiem.

TALBA

Qanqal, Mulej, ir-rieda tal-fidili tiegħek, biex jithejjew dejjem aħjar halli jagħmlu frott ta' għemejjel qaddisa, u jkollhom dejjem l-għajnuna tat-tjieba tiegħek. B'ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

X'ngħid, imsejken kif narani?
Lil min ngħid jidhol għalija,
jekk qaddis ukoll beżgħani?

Re setghan fil-kobor tiegħek,
li ssalvani bla jisthoqqli,
għajn ta' ħniena, zommni miegħek.

Ftakar f'dan, Ġesù tal-ħniena,
li għalija int ġejt fid-dinja,
biex mitluf ma nkun qatt jiena.

Int fittixtni, nfnejt għalija,
biex tifoldni mitt imsallab:
dana kollu ha jseħħ fija!

Ta' haqq kbir, Imħallef, driegħek!
tini l-maħfra ta' dñubieti,
qabel jasal il-haqq tiegħek.

Bhala hati nibza' jiena,
thammar wiççi l-ħtija tiegħi:
lilek nitlob, Alla, ħniena!

Tliet Persuni setghanin
aħna nqimu, imm'Alla wieħed:
Int wassalna mal-henjin. Ammen.

SALMODIJA

Ant. 1: Qajjem il-qawwa tiegħek, Mulej, u ejja ha ssalvana.

Salm 79 (80)

O Ragħaj ta' Izrael, aḡhti widen, *
int li tmexxi bħal merħla 'l Ġużeppi.
Int li qieḡhed fuq il-kerubini, *
iddi quddiem Efrajm, Benjamin u Manassi.
Qajjem il-qawwa tiegħek, *
u ejja ħa ssalvana.

Reggagħna għal li konna, Alla ta' l-eżerċti; *
itfa' fuqna d-dija ta' wiċċek, u nkunu salvi.
Mulej, Alla ta' l-eżerċti, kemm se ddum tinkorla *
minkejja t-talb tal-poplu tiegħek?
Tmajthom il-ħobż magħgun bid-dmugħ, *
sfejthom id-dmugħ bix-xaba'.
Għamilt minna t-tilwim tal-ġirien tagħna, *
l-għedewwa tagħna jiddieħku bina.
Reggagħna għal li konna, Alla ta' l-eżerċti; *
itfa' fuqna d-dija ta' wiċċek, u nkunu salvi.

Int qlajt dielja mill-Egittu, *
warrabt il-ġnus biex thawwel lilha.
Hejjejt l-art għaliha; *
hi xenxlet għeruqha u mliet l-art.
Tgħattew l-għoljiet bid-dell tagħha, *
bħal ċedri l-kbar iż-żraġen tagħha.
Meddet sal-baħar il-friegħi tagħha,
sax-xmara ż-żraġen tagħha.

Għaliex, mela, ġarraft il-ħitan tagħha, *
u kull min jgħaddi jqaċċat minnha?
Iħarbatha l-ħanzir selvaġġ, *
il-bhejjem tar-raba' jirgħu fiha.

Erga' ejja, Alla ta' l-eżerċti; †
ħares mis-sema, u ara,
u żur 'il din id-dielja.
Hu ħsieb dak li ħawwlet lemintek, *
ir-rimja li int kabbart għalik.

Jinquerdu mal-ħarsa qalila ta' wiċċek *
dawk li tawha n-nar u qaċċtuha.

Ħa tkun idek fuq il-bniedem ta' lemintek, *
fuq il-bniedem li int saħħaht għalik.

Aħna ma nitbegħdux minnek; *
roddilna l-ħajja, u aħna nsejjhu ismek.
Reggaghna għal li konna, Alla ta' l-eżerċi; *
itfa' fuqna d-dija ta' wiċċek, u nkunu salvi.
Glorja.

Ant. 1: Qajjem il-qawwa tiegħek, Mulej, u ejja ha ssalvana.

Ant. 2: Il-Mulej għamel hwejjeġ kbar; ħa jkun dan magħruf minn-nies kollha ta' l-art.

Kantiku Iz 12:1-6

Inroddlok ħajr, Mulej, għaliex għadabt għalija; *
imma l-korla tiegħek reġgħet lura, u int farragħni.
Ara, Alla hu s-salvazzjoni tiegħi; *
jiena nittama, u ma jkollix m'niex nibza'.
Għax il-qawwa u l-għana tiegħi hu l-Mulej, *
Hu is-salvazzjoni tiegħi.

Kollkom ferħana, *
timlew l-ilma mill-għejjun tas-salvazzjoni.
U f'dak il-jum għad tghidu: *
"Għannu lill-Mulej, sejjhu lil ismu,
għarrfu lill-ġnus l-għegubijiet tiegħu, *
xandru li ismu huwa fil-għoli.
Għannu lill-Mulej, għax għamel hwejjeġ kbar; *
ħa jkun dan magħruf minn-nies kollha ta' l-art.
Aqbez bil-ferħ, għanni, int li tgħammar f'Sijon, *
għax kbir hu f'nofsok il-Qaddis ta' Izrael!"
Glorja.

Ant. 2: Il-Mulej għamel hwejjeġ kbar; ha jkun dan magħruf minn-nies kollha ta' l-art.

Ant. 3: Għajtu bil-ferħ lil Alla l-Qawwi ta' Ġakobb.

Salm 80 (81)

Għannu bil-ferħ lil Alla, qawwa tagħna, *
għajtu bil-ferħ lil Alla ta' Ġakobb!
Għollu lehen ta' l-għana, doqqu t-tnabar, *
doqqu ċ-ċetra helwa ma' l-arpa.
Doqqu t-tromba mal-qamar ġdid, *
mal-qamar mimli f'jum il-festa tagħna.

Għax dan hu kmandament għal Izrael, *
din liġi ta' Alla ta' Ġakobb.
Dan l-ordni hu tah lil Ġużeppi, *
huwa u hiereg minn art l-Eġittu.

Kliem li ma nafux qiegħed nisma': †
"Nehhejtlek it-tagħbija minn fuq dahrek, *
ħlistlek idek mill-irfiġ tal-qoffa.
Fid-dwejjaq sejjaħtli, u jiena ħlistek; *
b'lehen mohbi, bħal f'raġħda, wegibtek;
ħdejn l-ilma ta' Meribah ġarrabtek.

Ismagħni, poplu tiegħi, ha nlumek: *
Izrael, m'hux li kont tismagħni!
Ma jkollokx alla ieħor f'nofskom, *
tinxtehitx quddiem alla barrani.
Jiena l-Mulej, Alla tiegħek, †
li tellajtek mill-art ta' l-Eġittu; *
ftaħtek ħalqek u tmajtek

Izda l-poplu tiegħi ma semax minni, *
Izrael ma riedx jaf bija.
Għalhekk tlaqthom għall-ebusija ta' qalbhom, *
biex imxew skond il-fehmiet tagħhom.

Jekk il-poplu tiegħi jisma' minni, *
jekk Izrael jimxi fi triqati,

minnufih inniżżel l-għedewwa tagħhom, *
idi ndawwar fuq dawk li huma kontriehom.

Dawk li jobogħduhom jersqu jitkaxkru quddiemhom; *
din tkun xortihom għal dejjem.
U lilhom nitmagħhom b'qamh mill-aħjar, *
inxebbaggħhom bl-għasel mill-blat."
Glorja.

Ant. 3: Għajtu bil-ferh lil Alla l-Qawwi ta' Ġakobb.

LEZZJONI QASIRA **Rum 14:17-19**

Is-saltna ta' Alla m'hijiex ikel u xorb, imma hi gustizzja u sliem u grazzja fl-Ispirtu s-Santu. Min jaqdi lil Kristu f'dan, ikun jogħgob lil Alla, u l-bnedmin ikunu jgibuh. Halli nfittxu, mela, dak li jgib is-sliem u dak li jservi għall-edifikazzjoni ta' xulxin.

RESPONSORJU QASIR

R/. Sa minn kmieni fil-ghodu, * Nahseb fuqek, Mulej. Sa minn.

V/. Ghax int kont ghajnuna ghalija. * Nahseb fuqek, Mulej. Glorja. Sa minn.

Ant. tal-kantiku ta' Żakkarija:

Mulej, għarraf lill-poplu tiegħek bis-salvazzjoni, u agħtina l-maħfra ta' dñubietna.

Imbierak il-Mulej, Alla ta' Izrael, *
għaliex gie jzur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'

tul hajjitna kollha, *
 bil-gustizzja u l-qdusija quddiemu.
 U inti, tfajjel, tissejjah profeta ta' l-Gholi; *
 ghax tmur qabel il-Mulej biex thejjilu triqatu,
 biex tgharraf lill-poplu tieghu bis-salvazzjoni, *
 bil-mahfra ta' dnubiethom,
 hierga mill-qalb hanina ta' Alla taghna, *
 li jibaghtilna mill-gholi z-zjara tax-Xemx tielgha,
 ha jdawwal lil dawk li jinsabu
 fid-dlamijiet u d-dell tal-mewt, *
 ha jmexxi l-passi taghna fit-triq tas-sliem.
 Glorja lill-Missier, u lill-Iben, *
 u lill-Ispirtu s-Santu,
 Kif kien mill-bidu, issa u dejjem, *
 u jibqa' ghal dejjem ta' dejjem. **Ammen.**

Ant. tal-kantiku ta' Zakkarija:

Mulej, gharraf lill-poplu tieghek bis-salvazzjoni, u aghtina l-mahfra ta' dnubietna.

PREĊI

Imbierak Alla Missierna, li dejjem ihares lil uliedu, u qatt ma jdawwar wiċċu mit-talb taghhom. Nitolbuh bl-umiltà u ngħidulu:

Mulej, aghti d-dawl lil ghajnejna..

Nizzuk hajr, Mulej, ghax dawwaltna permezz ta' Ibnek:

- aghtina l-grazzja li ngawdu d-dawl tieghu l-gurnata kollha.

Mulej, ha jkun l-gherf tieghek li jmexxina llum:

- zommna fit-triq tal-hajja l-gdida.

Imliena bil-qawwa biex, għall-imhabba tieghek, ikollna l-hila nissaportu kull ma jdejjaqna:

- għinna naqduk dejjem b'qalb kbira.

Zommna llum taht it-tmexxija tieghek, f'kull ma nahsbu u nhossu u naghmlu:

- agħmel li nkunu dixxipli li jobdu l-provvidenza tieghek.

Missierna

Talba

Mulej, inti hu d-dawl veru li hlaqt id-dawl: agh̃tina, nitolbuk, li aħna naħsbu sewwa fuq il-hwejjeg̃ qaddisa u nghixu dejjem fid-dawl sabih̃ tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja eħlisni.
R/. Mulej, fittex ġħinni.
Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred ġewwa fina,
ħalli bik ilkoll timliena.

Bi kliem fommna, b'qalbna w ruhna,
nerfġħu lejġ it-tifħir tagħna;
int kebbisna b'nar imħabbtek,
u nxerduħ fl-oħrajn madwarna.

Kun id-dawl li ġtina l-ġħarfa
tal-Missier u l-Iben tieġħu:
żomm qawwija l-fidi tagħna
fik, l-Ispirtu li ġej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
ġisbaħ ġum, tagħnih bid-dija;
f'nofsu żzejnu b'dawl ihagġeġ.

Iżda itfi l-ġħadab fina,
taffi s-šhana ta' kull deni,
agħti s-saħħa 'l min hu dġħajjed,
ġib is-sliem tassew fi qlubna.

Isma' talbna, Missier twajjed,
w int, Waħdieni tieġħu u daqsu,

li ta' dejjem hi saltnatkom
ma' l-Ispirtu Farag taghna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-hlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun hlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag taghna. Ammen.

Ant. 1 Ahjar għaliya l-liġi ta' fommok mill-eluf ta' flejjes tad-deheb u l-fidda.

Salm 118 (119):65-72

IX (Tet)

Ġid għamilt mal-qaddej tiegħek, *
Mulej, skond il-kelma tiegħek.
Fehma tajba u gherf għallimni, *
ghax jien nemmen fil-kmandamenti tiegħek.

Qabel ma għakkistni, jien kont fl-iżball; *
imma issa nħares il-kelma tiegħek.
Twajjeb int, u l-ġid tagħmel; *
għallimni l-kmandamenti tiegħek.

Jixluni l-kburin bil-gideb; *

imma jien b'qalbi kollha nħares il-preċetti tiegħek.
Smina bil-ħażen bħax-xaħam qalbhom; *
imma jien bil-ligi tiegħek nitgħaxxaq.

Swieli ta' ġid li għakkistni, *
għax tghallimt il-kmandamenti tiegħek.
Aħjar għalija l-ligi ta' fommok *
mill-eluf ta' flejjes tad-deheb u l-fidda.
Glorja.

Ant. 1 Aħjar għalija l-ligi ta' fommok mill-eluf ta' flejjes tad-deheb u l-fidda.

Ant. 2 F'Alla nafda, m'għandix għax nibża'; x'jista' jagħmilli l-bniedem?

Salm 55 (56):2-7b. 9-14

Henn għalija, o Alla, †
għax qegħdin ikasbruni, *
il-jum kollu jagħmlu għalija u jagħfsu fuqi.
Il-jum kollu jkasbruni l-għedewwa tiegħi, *
għax hafna huma dawk li jeħduha miegħi.

Fik, Alla l-Għoli, jien nittama, *
meta jkollu għal xiex nibża'.
Bl-għajnuna ta' Alla nfahħar kelmtu; †
f'Alla nafda, m'għandix għax nibża'; *
x'jista' jagħmilli l-bniedem?

Il-jum kollu jqassu u jgħidu fuqi, *
hsiebhom biss kif jagħmluli l-hsara.
Jingemgħu flimkien u jistahbew, *
jgħassu l-mixi tiegħi.
Int għoddejt kull ċaqliqa tiegħi; †
iġma' fi flixkun id-dmugh tiegħi. *
M'huwiex dan fil-ktieb tiegħek?

Mbagħad jerggħu lura l-għedewwa tiegħi,
meta jiena nsejjahlek. *
Dan jien naf, li Alla hu miegħi.
Bl-għajnuna ta' Alla nfahħar kelmtu; *
bl-għajnuna tal-Mulej infahħar kelmtu.

F'Alla nitma, m'għandix għax nibza'; *
x'jista' jagħmilli l-bniedem?
O Alla, jien marbut bil-wegħdiet tiegħek; *
għalhekk inroddlok sagrafiċċji ta' tifhir.
Għax mill-mewt int hlistli 'l hajti †
u 'l riġli mill-waqgħa, *
biex nimxi quddiem Alla fid-dawl tal-ħajjin.
Glorja.

Ant. 2 F'Alla nafda, m'għandix għax nibza'; x'jista' jagħmilli l-bniedem?

Ant. 3 M'ogħla s-smewwiet it-tjieba tiegħek, Mulej.

Salm 56 (57)

Henn għalija, o Alla, henn għalija, *
għax fik jiena nsib il-kenn tiegħi;
għad-dell ta' gwenħajk nistkenn, *
sakemm jgħaddi l-hemm minn fuqi.
Insejjaħ lil Alla l-Għoli, *
lil Alla, li jieħu ħsiebi.

Jibgħat mis-sema u jsalvani; †
jitfa' l-għajb fuq min jgħaffiġni; *
jibgħat Alla t-tjieba u l-fedeltà tiegħu.
Ninsab mimdud qalb l-iljuni, *
li jaħtfu lill-bnedmin;
snienhom lanez u vleġeġ, *
u lsienhom sejf misnun.
Ogħla 'l fuq mis-smewwiet, o Alla! *
Uri l-glorja tiegħek fuq l-art kollha!

Xibka hejjewli fil-mogħdija; *
għal ftit ma waqajtx fiha.
Hofra ħaffruli quddiemi, *
izda huma waqgħu fiha.

Shiħa qalbi, o Alla, shiħa qalbi; *
ħa ngħanni u ninseġ għanja:
"Qum, ruħ tiegħi, qum, arpa u ċetra! *
Ha nqajjem sbiħ il-jum!"

Infahhrek, Sidi, fost il-popli, *
nghannilek fost il-ġnus;
ghax m'oghla s-smewwiet it-tjieba tieghek, *
sas-shab il-fedeltà tieghek.

Oghla 'l fuq mis-smewwiet, o Alla! *
Uri l-glorja tieghek fuq l-art kollha!
Glorja.

Ant. 3 M'oghla s-smewwiet it-tjieba tieghek, Mulej.

Fid-Disgha ta' filghodu

LEZZJONI QASIRA

Gal 5:13-14

Intom, huti, kontu msejja biex tkunu hielsa. Biss qisu li dan il-helsien ma tinqdewx bih biex isserrhu l-passjonijiet taghkom, izda biex taqdu 'l xulxin fl-imhabba. Ghax il-ligi tingabar kollha kemm hi f'kelma wahda, jigifieri, 'Hobb lil ghajrek bhalek innifsek'.

V/. Jien nigri fit-triq tal-kmandamenti tieghek.

R/. Ghax int sahhahtli qalbi.

Talba

O Alla, f'din is-siegħa tal-ġurnata inti bghatt l-Ispirtu s-Santu fuq l-Appostli huma u jitolbu; fiċ-ċokon tagħna nitolbuk biex, fit-tjieba tieghek, tagħti lilna wkoll sehem minn din il-grazzja. Bi Kristu Sidna. Ammen.

F'Nofsinhar

LEZZJONI QASIRA Gal 5:16-17

Imxu fl-Ispirtu, u taqtghux ix-xewqat tal-ġisem. Il-ġibdiet tal-ġisem huma kontra l-Ispirtu, u l-Ispirtu kontra l-ġisem; dawn it-tnejn huma kontra xulxin, biex ma jhallukomx tagħmlu dak li tixtiequ.

V/. Twajjeb int, Mulej, u l-ġid tagħmel.

R/. Ghallimni l-kmandamenti tiegħek.

Talba

O Alla ta' dejjem li tista' kollox, li għalik ma hemm xejn mudlam jew fid-dell, ixhet fuqna d-dija tad-dawl tiegħek, biex nitgħallmu sewwa l-ligi u l-kmandamenti tiegħek, u nibqghu dejjem miexja fi triqtek b'qalb kbira u fidila. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Gal 5:22. 23a. 25

Il-frott ta' l-Ispirtu huma: l-imħabba, l-hena, is-sliem, is-sabar, il-ħniena, it-tjieba, il-fidi, il-ħlewwa, ir-rażan. Jekk ngħixu bl-Ispirtu, halli nimxu bl-Ispirtu.

V/. Mulej, għarrafni t-triq li minnha għandi ngħaddi.

R/. L-ispirtu tajjeb tiegħek imexxini fuq art watja.

Talba

Aghmel, Mulej, li ahna nimgħaww b'dak is-sabar li Ibnek il-wahdieni wriena f'ħajtu, biex meta jżurna t-tigrib u l-ghawg nibqghu shaħ sa l-ahħar. Bi Kristu Sidna. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja eħlisni.
R/. Mulej, fittex għinni.
Glorja. Kif kien mill-bidu. Hallelujah.

INNU

Int ħfirt lill-Madalena,
mal-halliel urejt il-ħniena
lili tajtni t-tama w l-hena.

Ma ħaqqnix li Int tismagħni:
imma kun ħanin, u lili
f' nar ta' dejjem qatt titfagħni.

Minn mal-ħżiena Inti tbeġhedni,
mat-tajbin, fil-lemin tiegħek,
f' dak il-jum, nitolbok, tqegħedni.

Milqutin bis-saħħa tiegħek,
jinzlu l-ħżiena f' nar tal-biza';
mat-tajbin sejjahli miegħek.

Lilek nitlob tieqaf miegħi,
b' qalbi niedma, b' qima kbira:
Int ħarisni fit-tmiem tiegħi.

F' dak il-jum id-dmugh ĵingema'
meta jqum mit-trab il-hati
biex il-ħaqq għalih ĵinstema'.

Tliet Persuni setgħanin
aħna nqimu, imm' Alla wiehed:
Int wassalna mal-henjin. Ammen.

SALMODIJA

Ant. 1: Jien għamiltek dawl tal-ġnus, biex is-salvazzjoni tiegħi sa truf l-art tasal.

Salm 71 (72)

I

O Alla, aġti lis-sultan il-ħaqq tiegħek, *
il-ġustizzja tiegħek lil bin is-sultan,
biex jiġġudika l-poplu tiegħek bil-ġustizzja, *
u bil-ħaqq l-imsejknin tiegħek.

Jinzel mill-muntanji s-sliem lill-poplu, *
tinzel mill-ġholjiet il-ġustizzja.
Hu jħares id-dritt ta' l-imsejknin tal-poplu, *
isalva l-fqajrin u jrazzan 'il min jgħakkishom.
Ħa jdum kemm iddum ix-xemx; *
kemm idum il-qamar, minn żmien għal żmien.

Jinzel bħax-xita fuq ir-raba' maħsud, *
bħal halba xita li ssaqqi l-art bil-ġhatx.
Thaddar f'jiem il-ġustizzja, *
u sliem kotran sa ma jintemm il-qamar.
Isaltan minn baħar sa baħar, *
u mix-Xmara sa truf l-art.

Quddiemu jitbaxxew l-ġhedewwa tiegħu; *
dawk li huma kontrih it-trab jilagħqu.
Is-slaten ta' Tarsis u tal-ġzejjer jagħtuh ir-rigali; *
is-slaten ta' Xeba u ta' Saba għotjiet iġibulu.
Iqimuh is-slaten kollha, *
il-ġnus kollha lilu jaqdu.

Glorja lill-Missier, u lill-Iben, *
u lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: Jien għamiltek dawl tal-ġnus, biex is-salvazzjoni tiegħi sa truf l-art tasal.

Ant. 2: Il-Mulej isalva l-fqajrin u jehlishom mill-moħqrija.

II

Għax hu jehles lill-fqir li jsejjahlu, *
u lill-imsejken li m'għandux min jgħinu.
Ihenn għad-dgħajjef u għall-fqajjar; *
il-hajja tal-fqajrin isalva.
Jehlishom mill-qerq u mill-moħqrija; *
demmmhom għażiż quddiem għajnejh.

Ha jgħix is-sultan għal dejjem, *
jinghata lilu deheb ta' Xeba!
Ha jitolbu għalih dejjem, *
u jberkuh il-jum kollu!
Ikun kotran il-qamħ fuq l-art, *
joghla sal-qċaċet ta' l-għoljiet.
Ikun il-frott tiegħu bħal-Libanu, *
ihaddru l-uċuħ bħall-haxix tar-raba'.

Ismu jibqa' jissemma għal dejjem; *
idum ismu sakemm iddum ix-xemx!
Bih jitbierku l-għnus kollha ta' l-art; *
il-popli kollha jsejjhulu hieni.
Imbierek il-Mulej, Alla ta' Izrael, *
li waħdu jagħmel hwejjeġ ta' l-għageb.
Imbierek għal dejjem l-isem imsebbah tiegħu; *
timtela l-art kollha bis-sebħ tiegħu! Amen! Amen!
Glorja lill-Missier.....

Ant. 2: Il-Mulej isalva l-fqajrin u jehlishom mill-moħqrija.

Ant. 3: Ġiet is-salvazzjoni u s-saltna ta' Alla tagħna.

Kantiku Apok 11:17-18 ; 12:10b-12a

Nizzuk ħajr, Mulej, Alla li tista' kollox, †
li int u li kont, *
talli ħadt il-qawwa l-kbira tiegħek u bdejt issaltan.

Il-għnus imtlew bil-korla, †

Imma ġiet il-korla tiegħek *
 u wasal iż-żmien li jsir haqq mill-mejtin
 u jingħata l-hlas misthoqq, *
 lill-qaddejja tiegħek il-profeti,
 lill-qaddisin u 'l dawk li jibżgħu minn ismek, *
 kemm iż-żgħar u kemm il-kbar.
 Issa ġiet is-salvazzjoni u l-qawwa,
 u s-Saltna ta' Alla tagħna, *
 u s-setgħa tal-Messija tiegħu,
 għax twaddab 'il barra dak li jixli 'l ħutna, *
 li lejl u nhar jixlihom quddiem Alla tagħna.
 U huma ħargu rebbieħa fuqu
 bis-saħħa ta' demm il-Ħaruf *
 u bis-saħħa tax-xhieda li taw,
 u xejn ma għożżew ħajjithom, *
 hekk li ħadu saħansitra l-mewt.
 Għalhekk ifirħu, smewwiet, *
 u intom li tgħammru fihom.
 Glorja lill-Missier.....

Ant. 3: Ġiet is-salvazzjoni u s-saltna ta' Alla tagħna.

LEZZJONI QASIRA

1 Piet 1:22-23

Wara li naddaftu rwieħkom billi qgħadtu għall-kelma tas-sewwa biex
 ikollkom tassew l-imħabba ta' l-aħwa, hobbu lil xulxin b'qalbkom kollha u
 b'qawwa kbira. Intom twelidtu mill-ġdid, mhux minn nisel li jithassar imma
 minn nisel li ma jithassarx, bis-saħħa tal-kelma ta' Alla li tgħix u tibqa' għal
 dejjem.

RESPONSORJU QASIR

R/. Il-Mulej hu r-ragħaj tiegħi * Xejn ma jonqosni. Il-Mulej.

V/. F'merġat kollhom ħdura jqegħedni. * Xejn ma jonqosni. Glorja. Il-Mulej.

Ant. tal-kantiku ta' Marija:

Il-Mulej xabba' lil dawk li huma bil-ġuħ tal-ġustizzja u mliehom b'kull ġid.

Ruħi tfahħar il-kobor tal-Mulej, *
u l-ispirtu tiegħi jifrah f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.

Għax is-Setgħani għamel miegħi hwejjeg kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzghu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setgħana minn fuq it-tron tagħhom, *
u għolla ċ-ċekknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.
Ha ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Il-Mulej xabba' lil dawk li huma bil-ġuħ tal-ġustizzja u mliehom b'kull ġid.

PREĊI

Il-Mulej u s-Salvatur tagħna jbierek lill-poplu tiegħu b'kull barka spiritwali.
Nerfgħu ħsibijietna lejħ b'radd il-ħajr, u b' devozzjoni kbira nitolbuh:

Mulej, bierek lill-poplu tiegħek.

Alla ħanin, ħares lill-Papa u lill-Isqof tagħna:

- żommhom qawwjin u sħaħ għall-ġid tal-Knisja tiegħek.

Kun twajjeb, Mulej, ma' għażiża art twelidna:

- bieghed minnha kull xorta ta' deni u ħsara.

Igbor lil uliedek kollha madwar il-mejda tiegħek:

- aghmel li hafna minnhom jimxu warajk aktar mill-qrib fis-safa, fil-faqar u fl-ubbidjenza.

Haruf ta' Alla, ieqaf max-xebbiet ulied gżiritna li kkonsagrawlek il-vergñità tagħhom:

- agħtihom li jimxu warajk kull fejn tmur.

Qiegħed lil hutna l-mejtin fil-mistrieħ u s-sliem tiegħek għal dejjem:

- saħħaħ l-ghaqda tagħhom magħna bix-xirka ta' kull gid spiritwali.

Missierna

Talba

Mulej, ahna naqdu dmirna billi noffrulek dan it-tifhir ta' filghaxija, nitolbu l-hniena tiegħek biex qalbna ma tehda qatt tahseb fuq il-ligi tiegħek u nharsuha, halli jogħgħbok tagħtina d-dawl u l-premju tal-hajja ta' dejjem. B'Ibnek Ġesù Kristu Sidna, li miegħek jghix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iharisna minn kull deni, u jwassalna għall-hajja ta' dejjem. **Ammen.**

TALBA TA' GHELUQ IL-JUM IL-HAMIS

V. O Alla, ejja ehlieni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina għall-penitenza.*

Huti, ejjew nagħharfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kolloxx,
u lilkom, ħuti, li jiena dnibt haġna bil-ħsieb,
bil-kliem, bl-egħmil u billi ħallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kolloxx,
jahfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagħharfu htijietna.

Isir ftit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

Tingħata l-assoluzzjoni:

Ihenn ghalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Huti, ejjew nagħharfu htijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qieghed fil-lemin tal-Missier, biex tidhol ghalina: Mulej ħniena.

R. Mulej, ħniena.

Tingħata l-assoluzzjoni:

Ihenn ghalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tghasses fuqna u tieqaf magħna.

Fik u bik jistrieħu qlubna,
jibqgħu jhossu l-kenn ta' mħabbtek,
sabiex għada minn filghodu
jisbħu jgħannu l-glorja tiegħek.

Bierek jiemna b'sahħa tajba,
zid il-ħegġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GH.:

Ant. Fil-kwiet immur nistrieħ.

Ż.GH.:

Ant. Hallelujah, hallelujah, hallelujah.

Salm 15 (16)

Il-Mulej is-sehem ta' wirti

Alla qajjem lil Ġesù billi ħall l-irbit tal-mewt. (Atti 2:24)

Harisni, o Alla, *
għax fik jien nistkenn.
Jien għedt lill-Mulej: "Int Sidi, *
m'għandix ġid iehor ħliefek."
It-twajbin huma l-kbar f'din l-art; *
fihom hi l-għaxqa kollha tiegħi.
L-hemm tagħhom ikattru *
dawk li jaħtru allat oħra.
Ma nsawwabx bħalhom id-demmm b'sagrifiċċju, *
anqas isimhom ma nsemmi b'xufftejja.
Mulej, inti s-sehem tal-wirt u r-rizq tiegħi, *
inti żzomm f'idejk xortija.
Il-kejl tani art li tghaxxaq: *
messni sehem tassew għal qalbi.
Inbierek lill-Mulej li tani l-fehma; *
mqar billejl qalbi tghallimni.
Inżomm il-Mulej dejjem quddiemni, *
għax bih f'leminti qatt ma nitharrek.
Hekk tifraħ qalbi u tithenna ruħi, *
u ġismi wkoll jistrieħ fil-kwiet.

Għax int ma titlaqnix fl-imwiet, *
ma tħallix il-maħbub tiegħek jara l-qabar.
Int tghallimni t-triq tal-ħajja; †
hemm il-milja tal-ferħ quddiemek, *
hemm l-għaxqa għal dejjem f'lemintek.
Glorja.

Barra Z.GĦ.:

Ant. Fil-kwiet immur nistrieħ.

Z.GĦ:

Ant. Hallelujah, hallelujah, hallelujah.

LEZZJONI QASIRA 1 Tess 5:23

Alla tas-sliem iqaddiskom f'kollox, u jzommkom shaħ bla mittiefsa, fl-ispiritu, fir ruh u fil-ġisem, sa ma jiġi Sidna Ġesù Kristu.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Hadd il-Għid u l-ottava jingħad:

Ant. Dan hu l-jum li għamel il-Mulej; ħa nifirħu u nithennew fih! Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nħar u bil-lejl, biex nishru ma' Kristu u nistrieħu fis-sliem. (**Z.Għ.** hallelujah).

KANTIKU EVANGELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *

imur fis-sliem, skond kelmtek;

għaliex għajnejja raw *

is-salvazzjoni tiegħek,

li int Hejjejt *

għall-popli kollha:

dawl biex idawwal il-ġnus, *

u glorja tal-poplu tiegħek Israel.

Glorja.

Ant. Salvana, Mulej, u harisna bin-nhar u bil-lejl, biex nishru ma' Kristu u nistrieħu fis-sliem. (Ž.Għ. hallelujah).

Talba

Mulej Alla tagħna, agh̃tina l-heda u l-mistrieħ wara t-taħbit u l-għeja ta' llum, biex bl-għajnuna tiegħek niksbu saħħa ġdida, halli ninghataw b'ruħna u ġisimna għall-qadi tiegħek. Bi Kristu Sidna. **R/. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm helwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Harisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-siegħa li lqajt it-tislina
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-anġli;
int l-għerq u l-bieb safi
mnejn ġie dawl id-dinja.
O Vergni glorjuza,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
hajja, hlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u nolfqu
f'dan il-wied ta' dmugh.
Ejja, mela, avukata tagħna,
dawwar lejna
dawk il-għajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-guf tiegħek.
O Hanina, o pija, o helwa Vergni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtiġijietna,
u eħlisna dejjem minn kull tiġrib,
o Vergni gloriuża u mbierka.